

# ‘राज्यसभा चुनाव को लेकर नैतिक रूप से हार मान चुके अशोक गहलोत’

## विधायकों की जासूसी के लिए उनके घरों पर पुलिस का पहरा बिठा रखा है, पुलिस प्रशासन का जमकर दुरुूपयोग किया जा रहा: डॉ. पूनिया

जयपुर, 7 जून (कास)। भाजपा प्रदेश अध्यक्ष डॉ. सतीश पूनिया ने मुख्यमंत्री गहलोत के बयान पर पलटवार करते हुए कहा कि कांग्रेस के विधायक भ्रष्टाचार को लेकर तथा विकास कार्य नहीं होने इत्यादि को लेकर मुख्यमंत्री को चिढ़ी लिखते हैं तो यह चिढ़ी कांग्रेस के विधायकों से भाजपा नहीं लिखवाती, आपको सरकार की जनविरोधी नीतियों के कारण कांग्रेस के विधायक ही सरकार के खिलाफ चिढ़ी लिखते हैं। उन्होंने कहा कि "हॉर्स ट्रेडिंग और एलीफैंट ट्रेडिंग की जनक कांग्रेस है, राजस्थान इसका सबसे बड़ा उदाहरण है जहां अशोक गहलोत ने अपनी अल्पमत की सरकार को बचाने के लिए बसपा के विधायकों को बिना उनकी राष्ट्रीय राष्ट्रीय अध्यक्ष की सहमति से कई बार मर्ज किया, क्या यह

■ कांग्रेस के विधायक अशोक गहलोत के खिलाफ मोर्चा खोलते हैं, खिलाफ बयान देते हैं तो यह उनके स्वयं के नेतृत्व की कमजोरी है, भाजपा पर झूठे आरोप मढ़ने से आप दोषमुक्त नहीं हो सकते: डॉ. सतीश पूनिया।

■ राजस्थान की जनता 2023 में जनविरोधी कांग्रेस सरकार को हमेशा के लिए नमस्कार कर हमेशा के लिये सत्ता से बाहर कर देगी: डॉ पूनिया।

अलोकतांत्रिक व अनैतिक नहीं है? उन्होंने कहा कि हमने कांग्रेस की सरकार को गिराने की कभी कोशिश नहीं की। मुख्यमंत्री की तानाशाही कार्यशैली से नाराज होकर उनके खुद के विधायक ही उनके खिलाफ मोर्चा खोलते हैं, खुद के विधायक ही नाराज होते हैं और इनके ही विधायक सरकार के मुखिया को चिढ़ी लिखते हैं, लेकिन मुख्यमंत्री

अपनी हठधर्मिता के कारण अपने विधायकों से मिलना भी पसंद नहीं करते। अब राजस्थान चुनाव के दौरान कांग्रेस पार्टी के विधायकों को मुख्यमंत्री के खिलाफ बयान दे रहे हैं तो क्या यह कांग्रेस के अंदर अंतरकलह और अंतर्विरोध नहीं है, क्या यह सब भाजपा करवा रही है? पिछली बार राज्यसभा चुनाव के

दौरान मुख्यमंत्री ने अपने पीसीसी चीफ और डिप्टी सीएम को पद से बर्खास्त किया और अपनी ही पार्टी के विधायकों पर राजद्रोह के केस लगावाए, क्या यह कांग्रेस के विधायकों की मुख्यमंत्री की मनमर्जी कार्यशैली के खिलाफ आक्रोश नहीं था?

मुख्यमंत्री को अपनी कुर्सी बचाने से ज्यादा किसी बात की चिंता नहीं है, बहन बेटियों की सुरक्षा के मुद्दे को लेकर जब मीडिया सवाल करता है तो परल्ला झाड़ लेते हैं और नमस्कार कर चले जाते हैं, अब यही राजस्थान की जनता, बहन बेटियाँ, किसान और युवा 2023 में जनविरोधी कांग्रेस पार्टी कि सरकार को हमेशा के लिए नमस्कार कर सता से बाहर करेंगे। कांग्रेस की सरकार डगमगा रही है और गिरने को तैयार है तो इसमें भाजपा का लेना देना नहीं है।

## राहुल गांधी की सुरक्षा में चूक

नई दिल्ली, 7 जून। पंजाबी सिंगर सिद्ध मूसेवाला के परिवार से मिलने मंगलवार को राहुल गांधी मूसा पहुंचे। इस दौरे के दौरान राहुल गांधी की सुरक्षा में चूक का मामला देखने को मिला है। उनका काफिला सही रूट को तलाश में करीब 20 मिनट तक भटकता रहा।

एकरिपोर्ट के अनुसार राहुल गांधी का काफिला संगरूर रोड के बजाय अर्बन एस्टेट बाईपास रूट पर चला गया था। पटियाला पुलिस की सतर्कता

■ गायक सिद्ध मूसेवाला के घर जाते समय सही रूट की तलाश में राहुल गांधी का काफिला करीब 20 मिनट तक अनजान रूट पर भटकता रहा।

से काफिले वापस सही रास्ते पर आया और फिर आगे बढ़ा। मिली जानकारी के अनुसार कांग्रेस नेता दिल्ली से चंडीगढ़ हवाई मार्ग से पहुंचे थे। फिर आगे का रास्ता सड़क मार्ग के जरिए हुई।

राहुल गांधी अपने नेता मूसेवाला के परिवार से मिलने के लिए पंजाब पहुंचे थे।

# तो क्या बीटीपी के समर्थन के लिए सरकार सामान्य वर्ग के खिलाफ फैसला लेने को तैयार है?

## काकर डूंगरी मामले में दर्ज मुकदमों की फिर से जांच की बात करना इसी संकेत को दर्शा रहा है

■ बीटीपी की शर्त भी यही थी कि, पहले यह मुकदमे वापस लिए जाएं, फिर हम वोट देंगे।

■ दूसरी ओर सरकार को अभी भी अपनों पर भरोसा नहीं, इसी के चलते परिवार के बाद अब निर्वाचन अधिकारी को भी झपटा दिया।

मांग यही थी कि कांकर डूंगरी आंदोलन में जो 67 मुकदमे दर्ज किए गए थे, उन्हें वापस लिया जाए। सरकार की ओर से आश्वासन भी दिया गया है कि यह मुकदमे वापस लिए जाएंगे। हालांकि सरकार के ऐसा करने पर वांगड़ क्षेत्र के अन्य वर्ग आगामी समय में कांग्रेस के खिलाफत में खड़े हो सकते हैं। इसका कारण यह है कि यह लड़ाई सामान्य वर्ग तथा आदिवासियों के बीच भर्तियों को लेकर ही थी। इस आश्वासन के बावजूद बीटीपी के

विधायक बाड़ेबंदी में नहीं रह कर बाहर ही रहेंगे।

देर रात मुख्यमंत्री अशोक गहलोत की बीटीपी के दोनों विधायकों से हुई बातचीत के बाद मंगलवार को होटल ताज अरावली के बाहर आकर राजस्थान के गृह राज्य मंत्री राजेंद्र यादव ने कहा कि अक्सर बड़ी घटनाओं में निर्दोष युवाओं पर भी मामले दर्ज हो जाते हैं, ऐसे में कांकर डूंगरी प्रकरण में दर्ज मुकदमों पर पुनर्विचार होगा।

## सोनिया...

(प्रथम पृष्ठ का शेष)

एनफोर्समेंट डायरेक्टरेट (ई.डी.) के समक्ष अपने खराब स्वास्थ्य के कारण प्रस्तुत नहीं हो पाएंगी। इसलिए उन्होंने दूसरी तारीख मांगी है। पार्टी सूत्रों ने कहा, वो वायलेंट इन्फेक्शन से मुक्त नहीं हुई हैं और टैस्ट में कोविड-19 के लिए अभी नैगेटिव आना बाकी है। ई.डी. ने उन्हें दिल्ली के अपने मुख्यालय पर प्रस्तुत होने के लिए कहा था।

सोनिया गांधी के साथ, 2 जून को उनके पुत्र राहुल को भी ई.डी. के समक्ष प्रस्तुत होना का सम्मन दिया गया था। राहुल की इस प्रार्थना पर कि, 5 जून तक वो विदेश में हैं, ई.डी. ने उन्हें 13 जून को ई.डी. के समक्ष प्रस्तुत होने के नए सम्मन जारी किए थे।

## राज्यसभा...

(प्रथम पृष्ठ का शेष)

रही है और उन्हें हॉर्स ट्रेडिंग की संभावना नजर आती है। आयोग से कालेधन के उपयोग को रोकने का अनुरोध किया गया है। कांग्रेस की ओर से राज्य के जलदाय मंत्री जय शर्मा मुख्य सचेतक महेश जोशी ने शिकायत दी है, जबकि भाजपा की ओर से भाजपा प्रदेशाध्यक्ष सतीश पूनिया, नेता प्रतिपक्ष गुलाबचंद कटारिया, उपनेता राजेंद्र राठौड़ और प्रतिपक्ष के सचेतक जोगेश्वर गर्ग ने शिकायत दर्ज करवाई है।

# ‘यह कोई सीरियल बनाने जैसा काम नहीं, जहां सब कुछ खुद ही तय कर लेते हैं’

## पायलट ने सुभाष चन्द्रा के बयान पर कटाक्ष किया

जयपुर, 7 जून (कास)। राजस्थान के राज्यसभा चुनावों में भाजपा के समर्थन से निर्दलीय के रूप में राज्यसभा उम्मीदवार बनने वाले सुभाष चंद्रा ने कांग्रेस सहित अन्य वोट में संध लगाने का दावा करते हुए कहा कि 30 भाजपा विधायकों के अलावा कांग्रेस के 8 विधायक क्रॉस वोटिंग करेंगे। दूसरी पार्टियों के चार विधायक भी मुझे वोट करेंगे, तथा दो ऐसे विधायक हैं जो ना कांग्रेस को और ना भाजपा को वोट देंगे।

उन्होंने कहा कि कांग्रेस के विधायक इसलिए क्रॉस वोटिंग करेंगे, क्योंकि ये विधायक अपने ही राज में परेशान हो रहे हैं। एक तरह से जलालत महसूस कर रहे हैं।

सुभाष चंद्रा ने कहा कि सचिन पायलट के पास यह मौका है, आज यह मौका चूक गए तो 2028 तक सीएम

■ चन्द्रा ने कहा था कि, सचिन पायलट के पास यह मौका है, आज चूक गए तो 2028 तक सी.एम. नहीं बनेंगे।

■ चन्द्रा का दावा-कांग्रेस के 8 विधायक क्रॉस वोटिंग करेंगे, अन्य पार्टियों के 4 विधायक मुझे वोट देंगे।

■ चन्द्रा ने यह भी कहा कि, अशोक गहलोत भी मेरे मित्र हैं, मेरे प्रतिनिधि ने उनसे बात की थी।

नहीं बनेंगे। उन्होंने कहा कि पायलट कांग्रेस के जुझारू नेता हैं। उनके पिता से मेरे बहुत अच्छे संबंध थे। चंद्रा के इस दावे पर सचिन पायलट ने भी जवाब देते हुए कहा कि 10 तारीख को वोटिंग से पहले अच्छा है कि भाजपा के समर्थन से निर्दलीय आने वाले विनम्रता से अलग हो जाएं, क्योंकि यह काम टीवी सीरियल बनाने जैसा नहीं है, जहां सब कुछ आप ही तय करते हैं।

दूसरी ओर चंद्रा ने यह भी कहा कि

जिस तरह से अशोक गहलोत हाईकमान को आंख दिखाते हैं, उसी तरह सचिन पायलट को भी अब स्टैंड लेना चाहिए। राज्यसभा चुनावों में उनके पास मौका है, अगर वे समर्थन करते हैं तो 2023 में उनके सीएम बनने के चांस बनेते हैं, नहीं तो 2028 तक कोई चांस नहीं है। सुभाष चंद्रा ने कहा कि कल तक गाली देने वाले विधायक अचानक सीएम के प्लेन में कैसे आ गए, मैंने चुनाव आयोग को इस बारे में शिकायत पत्र दिया है।

## मस्कट ...

(प्रथम पृष्ठ का शेष)

उसके पति का पासपोर्ट कंपनी ने जब्त कर लिया है जो कि ओमान ट्रेडिंग कंपनी में ब्रांच मैनेजर थे। कंपनी हुंडई की वितरक है। उसके पति का पासपोर्ट गैर कानूनी तरीके से तब जब्त कर लिया गया जब उन्होंने अपने मातहत कार्यरत ओमानी स्टाफ को निकाल दिया था। मीना ने अपनी अपाल में कहा उसके पति व उसके परिवार को खरारा है इसलिए उसने अपने 13 साल के बेटे और 7 साल की बेटी को स्कूल भेजना भी बंद कर दिया है।

उसने लिखा है कि हम डर में जो रहे हैं। उसने कहा कि वह तकनीकी रूप से भारत लौट सकती है पर वह अपने पति की सुरक्षा के लिए वहीं रुकना चाहती है। क्योंकि वे पहले से ही भारी अवसाद में है। वैसे यह नई बात नहीं है खाड़ी देशों में नौकरी कर रहे भारतीयों से वहां की कम्पनियों पर विदेशी हमलावरों के जमा करवाने के लिए कहती है और फिर अगर वे नौकरी छोड़ना चाहें या बदलना चाहें तो उन्हें परेशान करती हैं।

# ‘91 के “प्लेसेस ... ‘हॉर्स ट्रेडिंग हो रही है तो नाम से शिकायत दर्ज करानी चाहिए’

(प्रथम पृष्ठ का शेष)

चाहिए। याचिकाकर्ता काबोत्रा ने कहा कि केन्द्र ने कोर्ट की न्यायिक पुनरावलोकन के उपाय का अपनी विधायी शक्तियों से अतिक्रमण किया है जो कि संविधान की आधारभूत विशेषता है।

याचिकाकर्ता ने आरोप लगाया हिंदू, जैन, बौद्ध और सिखों को पहुंचाई गई चोट बहुत बड़ी है और 1991 अधिनियम के सैंक्शन 2, 3, और 4 ने कोर्ट के पास जाने का अधिकार छीन लिया और इस प्रकार न्यायिक समाधान का अधिकार खत्म हो गया है। याचिका के अनुसार केन्द्र नाराज हिंदुओं, जैन, बौद्ध और सिखों के लिए अपैलेट कोर्ट्स, संवैधानिक अदालतों का दरवाजा बंद नहीं कर सकता ना ही हाईकोर्ट या सुप्रीम कोर्ट से आर्टिकल 226 और 32 के तहत दी गई शक्तियां छीन सकता है। इससे दावा किया कि एक्ट ने हिंदू, जैन, बौद्ध और सिखों के धर्म स्थलों पर अतिक्रमण के खिलाफ न्याय पाने के अधिकार को यह एक्ट बाधित करता है। याचिका में एक्ट के सैंक्शन 2, 3, 4 को रद्द करने और असंवैधानिक करार देने की अपील की है क्योंकि यह समानता के अधिकार, धार्मिक स्वतंत्रता व अल्पसंख्यकों के हितों की सुरक्षा के अधिकार का उल्लंघन करता है और प्राचीन और ऐतिहासिक पूजा स्थलों पर विदेशी हमलावरों के कब्जे को वैध ठहराता है। इसने कहा कि कानून का क्रियान्वयन करते हुए केन्द्र ने भगवान राम की जन्मस्थली अयोध्या को इससे अलग रखा था पर भगवान कृष्ण की जन्मस्थली मथुरा को नहीं, दोनों ही भगवान विष्णु के अवतार है।

# ‘औरंगजेब की सेना अकबर की सेना से काफी ज्यादा ...

(प्रथम पृष्ठ का शेष)

विवेक की झलक उनके द्वारा किए गए मुगल साम्राज्य के आकलन से मिलती है। अकबर और औरंगजेब ने साम्राज्यों को तुलना करते हुए वे कहते हैं कि "पेसा क्या था जिसने अकबर के शासन को इतना शासन और समृद्ध बना दिया, जबकि उनकी सेना की संख्या औरंगजेब की सेना की संख्या औरंगजेब की सेना की संख्या से कम थी।" वह एक सवाल खड़ा करते हैं और बाद में उसका उत्तर देते हैं कि "औरंगजेब ने नैतिक कारणों की पूर्णता: उपेक्षा की। उसने अपनी प्रजा की भावनाओं की परवाह नहीं की।"

महमूद के आकलन में औरंगजेब एक बड़े राजनेता थे। उनकी राज-कार्य शक्ति सैन्य अनुशासन और शारीरिक शक्त की सफलता पर निर्भर थी। वह "सौहार्दपूर्ण तरीकों" की क्षमता को तबज्जो देने में विफल रहे, जिन पर उनके पूर्वजों का भरोसा था। खासतौर पर अकबर ने अपने प्रशासन में यही

रिति अपनाई थी।

सर सैयद अहमद के पुत्र महमूद ने अपने 53 वर्ष के लघु जीवन में ना केवल अरबी, फारसी, संस्कृत, अंग्रेजी और लैटिन भाषाओं का ज्ञान प्राप्त किया, बल्कि कैम्ब्रिज युनिवर्सिटी के ब्राइस्टल कॉलेज से डिग्री लेने के बाद बैरिस्टर बनने के लिए कोलंबो की शिक्षा भी पूर्ण थी। वर्ष 1879 में जब उन्होंने भारतीय सिविल सेवा में कार्यभार ग्रहण किया, उससे पहले ही वह इण्डियन एजिटैन्स एक्ट पर एक कमेंट्री लिख चुके थे और मोहम्मदन एंग्लो ऑरिएण्टल (एम.ए.ओ.) कॉलेज की नींव डाल चुके थे जो बाद में जाकर अलीगढ़ मुस्लिम यूनिवर्सिटी बना। और 19वीं शताब्दी में महमूद शायद ऐसे पहले जज बने जिन्होंने न्यायिक स्वतंत्रता का समर्थन कर औपनिवेशी शक्तियों का विरोध किया। पुस्तक के लेखक वर्ष 1857 के विद्रोह के बाद मच्छी उथल-पुथल के समय के

■ उनका कहना था, जिन हिन्दू कानूनों व फिलॉसफी की सदियों से विवेचना हो रही आयी है तथा स्थापित है। उनका आधुनिक सोच के अनुसार विश्लेषण करना सही नहीं है।

■ सैय्यद अहमद इलाहाबाद के आनंद भवन के प्रथम मालिक थे तथा बाद में यह बंगाला 1900 में मोतीलाल नेहरू ने मुरादाबाद के राजा परमानंद से खरीदा था।

ब्रिटिश औपनिवेशिक शासन का जिक्र करते हुए उल्लेख करते हैं कि यह एक बदला हुआ भारत था, जिसकी मनोदशा में प्रबल बदलाव की जरूरत थी क्योंकि इस विद्रोह के बाद ब्रिटिश हुकुमत स्वयं को स्वीकार बनाने और विश्वास बहाल करवाने के प्रयत्न कर रही थी।

पुस्तक में कहा गया है कि वह हाई कोर्ट में सिर्फ एक अस्थायी न्यायाधीश थे, लेकिन उन्होंने बड़े जोश और निर्भीकता से विरोधी प्रकृति के निर्णय को लेखक वर्ष 1857 के विद्रोह के बाद मच्छी उथल-पुथल के समय के

अंदज में लिया जाता था। हाईकोर्ट जज के अपने छह वर्ष के छोटे कार्यकाल और वर्ष के न्यायिक करियर में वह प्राचीन हिंदू व मुस्लिम विधियों तथा इंग्लैण्ड के विधान से सीधे लिए गए सामान्य कानूनों में एकरूपता का सूत्रपात कर सके थे।

ये विधायी मुकदमों में आ गई हैं और उनके द्वारा दिए गए कई निर्णय देश के न्यायिक इतिहास व व्यवहार में बने हैं। यहां तक कि उनके विरोधी निर्णयों को भी विश्वभर के समकालीन अधिनियमों और विधियों में मौलिक माना जाता है।

पेशेवर उपलब्धियों के अलावा उनका व्यक्तित्व बहुआयामी था और वह न्यायिक स्वतंत्रता के स्तंभों को खड़ा करने, शिक्षा के जरिए सशक्तिकरण करने और उस सहिष्णुता के लिए दृढ़ रहकर आधारभूत कार्य करते रहे जो स्वतंत्रता संघर्ष के दौरान 'भारत के विचार' के रूप में विकसित

## कांग्रेस को ...

(प्रथम पृष्ठ का शेष)

वाली सड़क पर निर्मित इस मुख्यालय में नहीं जाना चाहती। कांग्रेस के इस भवन के दो मुख्य द्वार हैं, जिनमें से एक दीनदयाल मंगल तथा दूसरा कोटला रोड पर खुलता है। कांग्रेस चाहती है कि इस भवन का पता बदलकर 2, कोटला रोड कर दिया जाये।

लेकिन अधिकारीगण कोटला रोड पर मुख्य द्वार रखे जाने के विरुद्ध हैं। यह नया भवन, जिसे फिलहाल इंदिरा गांधी भवन के नाम से जाना जाता है, में इस समय दिल्ली प्रदेश कांग्रेस कमेटी का मुख्यालय है। पार्टी पहले तो यह चाहती थी कि उसका मुख्यालय संसद के नजदीक हो तथा इसलिये राजीव गांधी ने 1984 में सरकार से डॉ. राजेन्द्र प्रसाद मार्ग पर भूमि आवंटित कर ली थी। उस जगह एक आधुनिक किस्म का भवन, जिसे जवाहर भवन नाम दिया गया था, बनवा लिया था, लेकिन पार्टी मुख्यालय के रूप में इस भवन को खारिज कर दिया क्योंकि इसका अग्र भाग कांच का होने के कारण, यह नेताओं के लिये असुरक्षित था।

इस समय यह भवन राजीव गांधी फाउण्डेशन का मुख्यालय है। जवाहर भवन के पीछे, बंगला नं. 5, रायसीना रोड, इंडियन यूथ कांग्रेस तथा नेशनल स्टूडेंट्स यूनियन ऑफ इंडिया (एन.एस.यू.आई.), जो कांग्रेस की विद्यार्थी शाखा है, का मुख्यालय है। सरकार इसे खाली करने के लिये अनेक नोटिस भेज चुकी है। इसके अलावा, कांग्रेस का एक कार्यालय 15, गुरुद्वारा रकामगंज रोड पर भी है। यह भी सरकारी बंगला है, जो कांग्रेस का वॉर रूम है तथा इसका उपयोग रणनीतिक मीटिंगों के लिये होता है।

# ‘हॉर्स ट्रेडिंग हो रही है तो नाम से शिकायत दर्ज करानी चाहिए’

(प्रथम पृष्ठ का शेष)

जयपुर, 7 जून (कास)। राजस्थान में हो रहे 4 सीटों के राज्यसभा चुनाव को लेकर कांग्रेस अपने सभी विधायकों को उदयपुर के ताज अरावली की बाड़ेबंदी में पहुंचाने में लगी है और कुछ बीमार विधायकों सहित चार पांच मंत्रियों के अलावा सभी विधायक उदयपुर पहुंच चुके हैं। सरकार अपने पास 126 विधायकों के समर्थन का दावा कर रही है लेकिन राजस्थान के सरकारी मुख्य सचेतक ने पहले एसीबी में खरीद-फरोख्त को लेकर परिवार दायर किया तो अब निर्वाचन अधिकारी को भी शिकायत दी है।

इन परिवार और शिकायतों को लेकर सचिन पायलट खेमे के विधायक वेद प्रकाश सोलंकी ने सवाल किया है कि आखिरकार कौन खरीद-फरोख्त कर रहा है इस बारे में नाम भी बताया जाना चाहिए। सोलंकी ने कहा कि मैं बीते 7 दिन से घर पर हूं, मुझसे न किसी ने संपर्क किया और न ही किसी तरीके की हॉर्स ट्रेडिंग का प्रयास हो रहा है। अगर किसी को शिकायत दर्ज करानी हो तो उसे नाम के साथ शिकायत दर्ज करवानी चाहिए, ताकि कम से कम किस की शिकायत हो रही है कि किसके ऊपर शक है उसकी जांच तो हो सके।